
1917-ஆம்‌ ஆண்டிலேயே டாக்டர்‌ அன்னி . 
பெஸன்ட்‌ அம்மையார்‌ ரோம்‌ நகருக்குப்‌ போயிருந்த 
சமயம்‌ இவரைச்‌ சந்தித்து, இந்தியாவுக்கு விஜயம்‌ 
செய்து தமது போதனை முறைக்கு இணங்க ஒரு 
பயிற்சிச்‌ சாலையையும்‌ நடத்திக்‌ காட்ட வேண்டுமென்று 
வேண்டிக்கொண்டிருந்தார்‌. பிறகு இரண்டு உலக 
“மேதைகளும்‌ நண்பராயினர்‌. டாக்டர்‌ பெஸன்ட்‌ தமது 
தேசியக்‌ கல்வி முயற்சிகளுக்கு மாண்டிஸோரியின்‌ 

ஏதோ ஒரு கொந்தளிப்பான கடலைப்‌ போலவேதான்‌ 
அப்போது என்‌ மனக்‌ கண்ணுக்குத்‌ தோன்றியது. 
இக்‌ கல்வித்துறை குறித்த கருத்து வேற்றுமைகள்‌ 
கடுங்காற்றையும்‌ மழையையும்‌ இடி. மின்னல்களையும்‌ 
நினை வூட்டின . 

எனினும்‌, அத்தகைய இயற்கைக்கும்‌ நமக்கும்‌ 
இடையே உறவு வேண்டும்‌ என்று அபிப்பிரா 
யப்பட்ட மாண்டிஸோரியின்‌ மனப்பான்மையைக்‌ 
குறித்துச்‌ சிந்தனை செய்து பார்த்தேன்‌. *அவ்வண்‌ 
ணமே, வளர்ந்த மனிதனுக்கும்‌ வளரும்‌ குழந்தைக்கு 
மிடையே உறவும்‌ பழக்கமும்‌ அவசியம்‌ என்கிறார்‌ 


மாண்டிஸோரி' என்று எண்ணமிடலானேன்‌. 


அற்புதக்‌ கூத்து ஆடிய இயற்கை தன்‌ அழகுகக£ 
அற்புதமான நிலையில்‌ எங்களுக்குப்‌ புலப்படுத்தியது 
போல்‌, வளர்ச்சியின்‌ தத்துவங்களையும்‌ துள்ளித்‌ திரி 
கின்ற குழந்தை புலப்படுத்துகிறதோ என்று என்னை 
நானே கேட்டுக்கொண்டேன்‌. பிறகு மாண்டிஸோரி 
யின்‌ குழந்்‌ை த-பக்திக்கும்‌, இவர்‌ இயற்கை மீது கொண் 
டிருந்த பக்திக்கும்‌ உள்ள தொடர்பை ஒருவாறு 
ஊகித்துக்‌ கொண்டேன்‌. 


அம்மா காணும்‌ குழந்தை- அதிசயம்‌ 
ஒரு சமயம்‌, மூன்று வயதிற்குள்‌ குழந்தை அடை 
யும்‌ அதிசய மாறுதல்களைக்‌ குறித்து மாண்டிஸோரி 
பிரஸ்தாபித்தார்‌. சுருண்டு தொங்கும்‌ கேசத்தை 
யுடைய முகமும்‌ முத்துப்‌ போன்ற பற்களும்‌ குறு 
குறுப்பான கண்களும்‌ தளர்‌ நடையும்‌ உள்ள குழந்தை- 
அதிசயத்தை அ வருணித்தபோது, பெரி 

கொண்டு, தங்கள்‌ சூழ்நிலையில்‌ புதிய புதிய விஷயங்‌ . 
களைக்‌ கண்டுபிடிக்கிறார்கள்‌, 

'மாண்டிஸோரி அம்மையார்‌ என்ன கண்டு 
பிடித்துவிட்டார்‌ பிரமாதமாக?” என்று கேட்பவர்‌ 
களுக்கு, “குழந்தைகள்‌ கண்டுபிடிக்கிறார்கள்‌ என்பதைக்‌ 
கண்டுபிடி த்திருக்கிறார்‌ என்று தைரியமாக விடை 
கூறலாம்‌. 

இந்த அம்மையாரைக்‌ *குழந்தையுலகின்‌ தாய்‌” 
என்று குறிப்பிடுவதுடன்‌ *குழந்தையுலகின்‌ கொலம்பஸ்‌” 
என்றும்‌ சொல்வதுண்டு. ஆனால்‌, “உண்மையில்‌ 
குழந்தையுலகின்‌ கொலம்பஸ்‌ குழந்தைதான்‌!” என்ற 
மகத்தான உண்மையைத்தான்‌ இந்தக்‌ கொலம்பஸ்‌” 
அம்மையார்‌ கண்டுபிடித்துக்‌ காட்டினார்‌. 

சதுரமான, வட்டமான, முக்கோணமான, வேறு 
பல வடிவங்களான புபாருள்களைக்‌ கையாளும்‌ 
குழந்தைகளுக்கு இந்தக்‌ கல்விமுறை ஒரே இன்பமாகி 
விடுகிறது. உதாரணமாக, இந்தப்‌ பொருள்களின்‌ 
மூலமாய்‌ மேற்பூச்சான நீல நிறத்தைத்‌ தெரிந்து 
கொண்ட ஒரு சிறுவன்‌ புதுச்சேரித்‌ துறைமுகத்தில்‌ 
நீலக்‌ கடலைக்‌ கண்டதும்‌ *கடல்‌ நீலம்‌, கடல்‌ நீலம்‌! 
என்று திரும்பத்‌ திரும்ப மகிழ்ச்சியுடன்‌ சொல்லிக்‌ 
கொண்டான்‌. 

வானத்தின்‌ நீலத்தையும்‌, இயற்கையிலுள்ள 
வேறு நிறங்களையும்‌ இப்படியே பிள்ளைகள்‌ அநுபவிக்க 
முடியும்‌. நீ-ல-ம்‌-நீலம்‌ என்று எழுத்துக்‌ கூட்டி 
ஏட்டு-நீலம்‌ தெரிந்துகொள்வதைக்‌ காட்டிலும்‌ நீல 
நிறத்தை வியந்து மகிழ்ந்து தெரிந்துகொண்டு பிறகு 
அர்த மகிழ்ச்சியிலே எழுத்துக்‌ கூட்டிப்‌ படிக்கவும்‌ 

பெற்ற ரோமானிய மதிற்சுவர்களை ஒட்டியிருந்த ஒரு 
நிலப்‌ பகுதிதான்‌ கொஞ்ச காலம்‌ காலி நிலமாகக்‌ கிடந்‌ 
தது. காரணம்‌ பிசாசுகளின்‌ பயம்தான்‌. இந்த 
இடத்திற்கு அருகில்‌ ஓர்‌ இடுகாடு இருந்தது. சரித்திரப்‌ 
பிரசித்தி பெற்ற பண்டைக்‌ காலத்துப்‌ பேய்‌ பிசாசு 
களுக்கும்‌ இது ஒரு நிலைக்களம்‌ என்ற மூட நம்பிக்கை 
யும்‌ பரவியிருந்தது. இந்த இடத்திலே ஒரு குழந்தை- 
இல்லம்‌ தோன்றி டாக்டர்‌ மாண்டிஸோரியைக்‌ 
குழந்தை யுலகின்‌ கொலம்பஸாக உலகமெங்கும்‌ புகழ்‌ 
பெறச்‌ செய்துவிடும்‌ என்று ப்ச்‌ எதிர்பார்த்திருக்க 
முடியும்‌? 

இந்தத்‌ கணிமையான ட பகுதியிலும்‌ பிர 
மாண்டமான ஒரு கட்டிடத்‌ தொகுதியை எழுப்புவோம்‌ 
என்று துணிந்து முன்வந்தவர்களும்‌ உண்டு. 
ஆனால்‌, முன்‌ பணம்‌ உதவிக்‌ கட்டிடங்களைக்‌ கட்டி 
முடித்துப்‌ பிறகு பகுதி பகுதியாக விற்றோ, வாடகைக்கு 
விட்டோ பெரும்‌ பொருள்‌ ஈட்டிக்‌ கொள்ளலாமென்று 
திட்டமிட்டு வேல செய்தவர்கள்‌ தங்கள்‌ வேலையைப்‌ 
பூர்த்திசெய்வதற்கு முன்பே, கைப்பொருள்களை இழந்து 
கதியற்ற ஏழைகளாகி விட்டார்கள்‌ . கதவும்‌ இல்லாமல்‌ 
சாளரமும்‌ இல்லாமலிருந்த அரைகுறைக்‌ கட்டிடங்‌ 
களில்‌ பிச்சைக்காரர்களும்‌, சட்டத்திற்குக்‌ கட்டுப்பட 
விரும்பாத துஷ்டர்களும்‌ அடைக்கலம்‌ புகுந்தனர்‌. 
அவர்கள்‌ தொகை அதிகரிக்கவே, பேய்‌ பிசாசுகளைக்‌ 
காட்டிலும்‌ “மக்களைப்‌ பயமுறுத்தத்‌ தொடங்கி 
விட்டார்கள்‌. 

இந்தப்‌ பயங்கர ஸ்தலம்‌ விரைவில்‌ சமுதாயப்‌ 
பணியாளர்களின்‌ கவனத்திற்கு இலக்காயிற்று. கட்டிட 
வேலைகளை ஒருவாறு பூர்த்தி செய்வதற்கும்‌, ஒழுங்கான 

அந்தக்‌ குழந்தைகளுக்குக்‌ கொஞ்சம்‌ அச்சமும்‌ 
ஏற்பட்டது. தங்கள்‌ சூழ்நிலையில்‌ தெரிந்துகொண் 
டிருந்த கூட்டத்தினரைப்போல்‌ இந்தப்‌ பிரமுகர்கள்‌ 
தோற்றமளிக்கவில்லை. மேலும்‌, கரடுமுரடான ஒரு 
வகைக்‌ கறுப்புத்‌ துணியை இக்குழந்தைகள்‌ அனை 
வரும்‌ அணிந்திருந்தனர்‌; இந்த உடையில்‌ கை கால்‌ 
களை இஷ்டப்படி இயற்கையாக இயக்கிக்‌ கொள்வதற்‌ 
கும்‌ போதுமான சுதந்திரம்‌ கிடைக்கவில்லை. எனவே, 
இரண்டு முதல்‌ ஐந்து வயது வரையுள்ள இச்சிறுவர்‌ 
களை இல்லத்தில்‌ பிரவேசிக்கச்‌ செய்வதே சிரமமாகி 
விட்டது. 


“உள்ளே வாருங்கள்‌?-என்றதும்‌, குழந்தைகளில்‌ 
ஒருவரும்‌ முன்வரவில்லை. கலக்கமுற்று நின்றுகொண் 
டிருந்த அப்பிள்ளைகளை நோக்கி, “ஒருவர்‌ கையை 
ஒருவர்‌ பிடித்துக்‌ கொள்ளுங்கள்‌ என்று சொல்லி 
அப்படியே அவர்கள்‌ செய்ததும்‌, முதலாவது குழந்‌ 
தையை  வகுப்பு-அறைக்குள்‌ இழுத்துக்‌ கொள்ள 
வேண்டியதாயிற்று. இந்தக்‌ குழந்தையுடன்‌ வரிசை 
யாகக்‌ கை கோத்து நின்ற மற்றப்‌ பிள்ளைகளும்‌ 
உள்ளே உள்ளே இழுத்து வரப்‌ பட்டார்கள்‌. 
அப்போது குழந்தைகள்‌ பலரும்‌ அழுதுகொண்டுதான்‌ 
வந்தார்கள்‌. ப ்‌ 

குழந்தை விழா என்றால்‌, வசதியுள்ள பெண்கள்‌ 
பொம்மைகளையும்‌ உணவு வகைகளையும்‌ கொணாரந்து 
குழந்தைகளுக்குப்‌ பரிசாக அளிப்பதுண்டு. இந்த 
விழாவுக்கு வந்திருந்த சீமாட்டிகளில்‌ எவரும்‌ இக்‌ 
குழந்தைகளுக்கு அத்தகைய பரிசு ஒன்றும்‌ அளிக்க 
வில்லை. *எப்படியாவது சில மாதங்களில்‌ இக்குழந்தை 

படமோ, வேறு அழகுச்‌ சின்னமோ அமையப்‌ 
பெறாத சுவர்களிலே சாளரங்கள்‌ குழந்தைகளுக்கு 
எட்டாத உயரத்தில்‌ இருந்தன. சில மேசைகளை த்‌ 
தவிர அந்த இல்லம்‌ வெறிச்சென்று தோன்றிய ஒரு 
சூனியப்‌ பிரதேசமாகவே இருந்தது. 


மாண்டிஸோரி வாரம்‌ ஒரு முறை இந்த இல்லத்‌ 
திற்கு வருவார்‌. வரும்போது, சில சாமான்களைக்‌ 
கொண்டு வருவார்‌. வைத்திய நிபுணர்‌ எனற 
தோரணையில்‌ உள்ளக்‌ கோளாறுகள்‌ உள்ள குழந்தை 
களை மனோதத்துவ முறையில்‌ ஆராய்ந்து பார்த்துக்‌ 
கொண்டிருந்ததால்‌, அத்தகைய ஆராய்ச்சிக்கு உரிய 
சில பொருள்களைத்தான்‌ கொண்டு வருவார்‌. அந்தப்‌ 
பொருள்களை இக்‌ குழந்தைகளிடம்‌ விட்டு வைப்பார்‌. 

இல்லத்தின்‌ பொறுப்பை ஏற்றுக்கொண்டிருந்த 
பெண்ணை நோக்கி மாண்டிஸோரி, “நீ குழந்தைகளின்‌ 
வேலைகளில்‌ ஒருவகையிலும்‌ தலையிட வேண்டியதில்லை; 
அவர்கள்‌ நான்‌ கொடுத்திருக்கும்‌ உபகரணங்களைக்‌ 
கொண்டு என்ன செய்கிறார்கள்‌ என்பதையும்‌, வேறு 
என்ன செய்து எப்படிப்‌ பொழுது போக்குகிறார்கள்‌ 
என்பதையும்‌ விவரமாகத்‌ தெரிவிக்க வேண்டும்‌: அவ 
வளவுதான்‌ ” ஏன்று சொல்லியிருந்தார்‌. 

உள்ளக்‌ கோளாறுகள்‌ உள்ள குழந்தைகளுக்கும்‌, 
இந்த அகதிப்‌ பிள்ளைகளுக்கும்‌ மனப்பான்மையில்‌ 
எத்தகைய வேற்றுமைகள்‌ இருக்கின்றன என்பதைச்‌ 
சோதித்தறிய விரும்பினார்‌ மாண்டிஸோரி. பகற்பொழு 
தெல்லாம்‌ தங்கள்‌ பெற்றோருடன்‌ தொடர்பு இல்லாம 
லும்‌, பெற்றோரோ முதியவரோ உபாத்தியாயரோ பாடம்‌ 
கற்பிக்காமலும்‌, _ இப்பிள்ளைகள்‌ தங்களுக்கிடையே 

ஒரு மூன்று வயதுச்‌ சிறுமி பலவகை அளவுள்ள 
உருளைப்‌ பெட்டிகளை (110218) அது-அதற்கு உரிய 
துவாரங்களில்‌ பொருந்தச்‌ செய்யும்‌ அப்பியாசத்தில்‌ 
ஆழ்ந்து ஈடுபட்டிருந்தாள்‌. அதைக்‌ கவனித்தார்‌ : 
மாண்டிஸோரி. அந்த உருளைகளைக்‌ குழந்தை சரியாக 
அமைத்த பின்பு, அதே அப்பியாசத்தை மறுபடியும்‌ 
தொடங்கிச்‌ செய்து பார்த்தாள்‌. 


அப்படியே திரும்பத்‌ திரும்பக்‌ கருத்தூன்றி அக்‌ 
குழந்தை செய்துகொண்டிருந்ததைப்‌ பார்த்த மாண்டி 
ஸோரி இல்லத்தின்‌ பொறுப்பை ஏற்றுக்கொண் 
டிருந்த பெண்ணை நோக்கி, “எவ்வளவு நேரமாக 
இந்தக்‌ குழந்தை இந்த வேலையைச்‌ செய்துகொண் 
டிருக்கிறாள்‌?? என்று கேட்டார்‌. அந்தப்‌ பெண்ணால்‌ 
திட்டமாகப்‌ பதில்‌ சொல்ல முடியவில்லை. உடனே 
மாண்டிஸோரியும்‌ அந்தப்‌ பெண்ணும்‌ இந்தச்‌ சிறுமி 
யின்‌ இந்த அப்பியாசச்‌ செயல்களை எண்ணத்‌ 
தொடங்கினார்கள்‌ . 

களைப்பின்‌ றி, ஒரே களிப்புடன்‌, ஒருமையுள்ளத்‌ 
துடன்‌ அதே அப்பியாசத்தில்‌ ஈடுபட்டிருந்த கிறுமியை 
டாக்டர்‌ மண்டிஸோரி தூக்கி ஒரு மேசை மீது வைத்‌ 
தார்‌. அப்போதும்‌ அந்தச்‌ சிறுமி தன்னைக்‌ கவர்ந்த 
அந்த வேலையை இடைவிடாது செய்துகொண்டே 
யிருந்தாள்‌. அம்மையார்‌ தூக்கி மேசைமீது வைத்த 
தையும்‌ அறியாதது போல்‌ சிறுமியின்‌ உள்ளம்‌, தான்‌ 


உகந்த அப்பியாசத்தில்‌ தன்னை முழுக்க இழந்து 
விட்டது. 


அப்பால்‌ மாண்டிஸோரி மற்றப்‌ அன்த எடம்‌ 


கூட்டமாகச்‌ சேர்த்து, :நீங்கள்‌ பாடுங்கள்‌: என்று 








மோசையைச்‌ 

இருளில்‌ ஒளி 

குழந்தைகள்‌ வேலை செய்வதையும்‌, அவர்கள்‌ 
பழகும்‌ விதத்தையும்‌ கருத்தூன்றி அன்புடன்‌ விவர 
மாகக்‌ கவனித்து வந்தார்‌ மாண்டிஸோரி அம்மையார்‌. 
இவரது விஞ்ஞான மனப்பான்மை குழந்தை யுலகில்‌ 
விளங்காத பிரதேசங்களையும்‌, அதற்கு முன்‌ அறிந்‌ 
திராத பிரதேசங்களையும்‌ கண்டு பிடிக்க உதவியது. 


முகல்‌ முதல்‌ களைப்பை அறியாத குதூகல 
உழைப்பாகிய குழந்தைச்‌ சுறுசுறுப்பைக்‌ கூர்ந்து 
கவனித்து வந்தார்‌. சோம்பி யிருப்பது ஆரோக்கிய 
முள்ள குழந்தையின்‌ சுபாவமலல என்பதை உணர்ந்து 
கொண்டிருப்பவர்களும்‌ குழந்தையைக்‌ குழப்பம்‌ 
விளைக்கும்‌ ஒரு குட்டிச்சாத்தான்‌? என்றே எண்ணி 
விடுகின்றனர்‌. இது தவறு. குழந்தையின்‌ செயல்‌ 
களிலும்‌ ஒரு வித ஒழுங்கு முறை காணப்படுகிறது 


என்பதைக்‌ கண்டு கொண்டார்‌ மாண்டிஸோரி. 


இந்த அடிப்படை உண்மையை ஆராய்ந்த 
வண்ணம்‌, சுதந்திரமாகத்‌ தேர்ந்தெடுக்கும்‌ ஆற்றலும்‌ 
குழந்தைகளிடம்‌ காணப்படுகிறது என்பதைத்‌ தெரிந்து 
கொண்டார்‌. சுறுசுறுப்பில்‌ ஒருவகை ஒழுங்கு, ஒரு 
- கட்டுப்பாடு காணப்பட்டது போல்‌, இந்தச்‌ சுதந்திர 
உணர்ச்சியிலும்‌ ஒருவித ஒழுங்கு; ஒருவிதக்‌ கட்டுப்பாடு 
உள்ளுணர்ச்சியாக அமைந்திருப்பதைக்‌ கண்டு கொண் 
டார்‌. எனவே, குழந்தைகளுக்கும்‌ சுதந்திரம்‌ வேண்டி 
யதுதான்‌ என்று சித்தாந்தம்‌ செய்தார்‌. 

குழந்தை யுலகிலும்‌ அடக்குமுறை ஆட்சி கூடாது 
என்று கூறியவர்‌ ஒரு கையில்‌ பிரம்பும்‌ ஒரு கையில்‌ 

கற்கண்டுமாய்க்‌ குழந்தைகளைச்‌ சீர்திருத்த முயலும்‌ 
முயற்சி வீணானது என்றார்‌. குழந்தைக்கும்‌ கெளரவ 
உணர்ச்சி உண்டு, நுட்பமான தன்மதிப்பு - உணர்ச்சி 
யும்‌ உண்டு என்பதைத்‌ தெளிவுபடுத்திக்‌ கொண்டவர்‌ 
அந்த உணர்ச்சியைப்‌ புண்படுத்தக்‌ கூடாது என்பதை 
வற்புறுத்தினார்‌. 

குழந்தைகளுக்கு நன்றியுணர்ச்சி உண்டு என்றும்‌, 
அது தானாகவே தன்னை வெளியிட்டுக்‌ கொள்கிறது 
என்றும்‌ கண்டு கொண்டார்‌. மகிழ்ச்சி எவ்வளவு 
இயற்கையானதோ, அவ்வளவு இயற்கையானது 
நன்றி யுணர்வும்‌ எனக்‌ கண்டார்‌. உழைப்பு, மகிழ்ச்சி, 
நன்றி ஆகிய இம்மூன்றும்‌ குழந்தையின்‌ நிரந்தர 
உணர்ச்சிகள்‌ என்ளார்‌. 

இப்படி ஒரு குழந்தை யுலகம்‌ இருப்பதாக மக்கள்‌ 
அதற்கு முன்‌ நம்பியதில்லை. இந்தக்‌ 'கொலம்பஸ்‌' 
கண்டு பிடித்துக்‌ காட்டிய பின்பே பலரும்‌ இப்புதிய 
உலகத்தைத்‌ தெரிந்து கொண்டார்கள்‌. குழந்தைகளே 
தங்கள்‌ இல்லத்தை, தங்கள்‌ பள்ளிக்கூடத்தை 
நடத்திக்கொள்ள முடியும்‌ என்பதைக்‌ கண்டு காட்டிய 
இவரை :ஐஉ உண்மையாகவே குழந்தை யுலகின்‌ 
கொலம்பஸ்தான்‌? என்று து கட்டல்‌ 


ஒப்புக்கொண்டார்கள்‌. 


குழந்தைகளின்‌ முதலாவது இல்லம்‌ பள்ளிக்கூட 
-மாக ஆரம்பிக்கப்படவும்‌ இல்லை; ஒரு மனோதத்துவ 
ஆராய்ச்சிக்கூடமாகவும்‌ நடைபெறவில்லை. இல்லத்‌ 
திற்குக்‌ கட்டடம்‌ உதவியவர்களோ, தர்மகிந்தையுள்ள 
வர்களோ இந்த இல்லம்‌ சரியாக நடைபெறுவ தற்குப்‌ 
பொருளு தவியும்‌ செய்யவில்லை. 

வாழ்க்கையையும்‌ குறித்துக்‌ குழந்தை ஒரு. புதிய 
செய்தியைத்‌ தன்‌ ஆசிரியனுக்கே அறிவிக்கிறது 
என்றும்‌, இவ்விதமாகக்‌ குழந்தை ஆசிரியனை மாற்றி 
விடக்‌ கூடுமென்றும்‌ டாக்டர்‌ மாண்டிஸோரி கூறியுள்‌ 
ளார்‌. இது இவர்‌ தம்‌ கல்வி முறையில்‌ கண்டுகொண்ட 
ஓர்‌ அற்புத உண்மையாகும்‌. 


இந்த உண்மையை மாண்டிஸோரி விஞ்ஞானியாக 
மட்டும்‌ உற்று நோக்கி அறிந்துகொண்டாரென்று 
சொன்னால்‌ போதாது; ஓர்‌ உண்மைக்‌ கலைஞரின்‌ 
உள்ளொளியால்‌ கண்டு கொண்டிருக்கவேண்டும்‌. 
குழந்தையைக்‌ கற்பதும்‌, குழந்தையிடம்‌ கற்பதும்‌; 
குழந்தை தன்னை எப்படியெல்லாம்‌ வெளியிட்டுக்‌ 
கொள்கிறது என்பதை அறிந்துகொள்வதும்‌, கலை 
யுணர்ச்சியைத்‌ தூண்டக்கூடும்‌ என்பது மாண்டி 
ஸோரி முறையில்‌ ஆசிரியர்கள்‌ அறிந்துகொள்ளக்‌ 
கூடிய ஓர அநுபவ உண்மைதான்‌. *அதைச்‌ செயம்‌; 
இதைச்‌ செய்‌? என்று குழந்தையை அகட்டியும்‌ 
கண்டித்தும்‌ கட்டளையிட்டும்‌ பாடம்‌ சொல்லிவைக்கும்‌ 
ஆசிரியர்களோ, பேராசிரியர்களோ இத்தகைய அநுப 
வம்‌ பெறமுடியாது. 


ஒரு சூரியோதயக்‌ காட்சியையோ, சூரியாஸ்தமனக்‌ 
காட்சியையோ பார்க்கிறோம்‌. அப்போது அதைப்பற்றி 
நாம்‌ ஆராய்ச்சியா நடத்துகிறோம்‌? ஒரு பூவைப்‌ 
பார்க்கிறோம்‌, அதை விஞ்ஞான முறையில்‌: ஆராய்ந்து 
பார்க்காமலே. “என்‌ மனம்‌ மலர, மலரும்‌ மலரே!? 
என்று அதிசயமாய்ப்‌ பூவின்‌ பொலிவை நோக்கி 
நோக்கி உள்ளம்‌ மலரப்‌ பெறுகின்றோம்‌. ஒரு குழந்தை 
தனக்குக்‌ கொடுக்கப்பெற்ற உபகரணங்களைக்கொண்டு 

தன்‌ இஷ்டப்படியெல்லாம்‌ செய்யும்படி இடங்‌ 
கொடுத்து அந்த நிலையில்‌ அக்‌ குழந்தையை வியந்து 
நோக்கும்‌ நோக்கிலேயே ஆசிரியனின்‌ உள்ளம்‌ 
கலையுள்ளமாகி மலர்ச்சி பெறுகின்றது. இது மாண்டி 
ஸோரி கண்டுபிடி த்திருக்கும்‌ பேருண்மைகளில்‌ ஒன்று. 
இம்‌ முறையில்‌ பகுத்தறிவு பண்படுத்தப்‌ பெறுவ 
துடன்‌; கலாசிருஷ்டிக்கு வேண்டிய உள்ளொளியும்‌ 
ஓரளவு உதயமாகிறது என்பதும்‌ ஓர்‌ அநுபவ உண்‌ 
மையாகும்‌. ஊக்கத்தையும்‌ உத்ஸாகத்தையும்‌ வாழ்க்‌ 
கைப்‌ போராட்டத்திலே பறிகொடுத்துவிடாமல்‌ அவற்‌ 
றைப்‌ புதுப்பித்துக்கொண்டே இருக்கும்‌ குழந்தை, 
“தன்னல வாழ்க்கை தவிர வேறொரு வாழ்வு இருக்‌ 
கிறது; அதுதான்‌ அன்பு-வாழ்வு, உத்தம வாழ்வு" 
என்று சொல்லாமல்‌ சொல்லி வைக்கிறது. இதை 
உள்ளொளியால்‌ உணர்ந்துகொள்கிறான்‌ஏ உண்மை 
யான ஆசிரியன்‌. 
ஆசிரியனோ; தாயோ குழந்தைக்கு என்ன செய்‌ 
யக்கூடும்‌ என்பதுதான்‌ குழந்தைக்‌ கல்வியின்‌ முக்கிய 
மான பிரசினையாக இருந்தது, மாண்டிஸோரி 
குழந்தை யுலகத்தைக்‌ கண்டுபிடிப்பதற்கு முன்‌. அக்‌ 
காலத்தில்‌ கல்வியாளர்கள்‌ *நமது கல்வி குழந்தைக்கு 
என்ன போதிக்க முடியும்‌?” என்றுதான்‌ ஆலோசித்‌ 
துக்‌ கொண்டிருந்தனர்‌. மாண்டிஸோரியோ குழந்தை 
தனக்குத்‌ தானே என்ன செய்யக்‌ கூடும்‌ என்பதையும்‌, 
கல்வி முறையானது குழந்தையைப்‌ பார்த்து என்ன 
கற்றுக்கொள்ளக்கூடும்‌ என்பதையும்‌ கண்டுபிடித்து 
வெளியிட்டி ருக்கிறார்‌. 
(குழந்தையின்‌ இரகசியங்கள்‌ பல; அவை வசீகர 
மானவை; அநுபவத்திற்கும்‌ இசைந்து வரக்கூடியவை” 

குழந்தை நமக்குக்‌ கீழ்ப்படியக்‌ சித்தமாக இருக்‌ 
கிறது. ஆனால்‌, நாம்‌ குழந்தைக்கு உள்ளிருக்கும்‌ 
அன்புணர்ச்சியின்‌ தூண்டுதல்களுக்கும்‌, கட்டள்களுக் 
கும்‌, சிருஷ்டி-உத்ஸாகத்திற்கும்‌ விரோதமாக ஒன்றும்‌ 
கட்டளையிடலாகாது. அப்படிச்‌ செய்தால்‌, குழந்தை 
கீழ்ப்படிந்து நடப்பது அசாத்தியமாகும்‌. 

குழந்தைக்குப்‌ பல்‌ முளைக்கும்போது, *வெள்ளி 
முளைகள்‌ போன்ற இந்த இரண்டு பற்களே போதும்‌; 
அதிகமாய்ப்‌ பற்கள்‌ முளக்க வேண்டாம்‌!' என்று 
கட்டளையிடுவோமா? அப்படியேதான்‌ குழந்தையின்‌ 
சிருஷ்டி-சக்திக்கும்‌ அன்பு வளர்ச்சிக்கும்‌ *போதும்‌' 
என்று வரையறுத்து உத்தரவு போடலாகாது. 

நம்மீது குழந்தை கொள்ளும்‌ அன்பிற்கும்‌, அதன்‌ 
இயற்கைச்‌ சிருஷ்டி-உத்ஸாகத்திற்கும்‌ முரண்பாடோ;, 
போராட்டமோ ஏற்படாதபடி பார்த்துக்‌ கொள்ள 
வேண்டும்‌. இத்தகைய போராட்டத்தின்‌ விளைவுகளே 
துஷ்டத்தனங்களும்‌, முரண்டுகளும்‌, முரண்பாடுகளும்‌. 

துஷ்டக்‌ குழந்தையை அடக்கு முறையால்‌ திருத்த 
முயல்வதும்‌ அன்புதான்‌ என்று முதியவர்கள்‌ கருதுவ 
துண்டு. பெற்றோர்‌ மட்டுமல்ல, உற்ரர்‌ மட்டுமல்ல, 
ஊர்ப்‌ பள்ளிக்கூடத்து உபாத்தியாயரும்‌ அடக்கு 
முறையால்‌ அன்பு பாராட்டுகிறாராம்‌. பிரம்பின்‌ மூல 
மாக அன்பு செலுத்தும்‌ முரண்பாட்டுக்கு மாண்டி 
(ஸோரி முறையில்‌ ஒரு சிறிதும்‌ இடம்‌ கிடையாது. 

அறிவைப்‌ போதிக்க மட்டுமா அடக்குமுறை? 
அன்பைப்‌ போதிக்கவும்‌ பிரம்பைத்‌ தாங்கிய உபாத்தி 
யாயர்களும்‌ உண்டு. *குழந்தாய்‌! நீ உன்‌ பெற்றோரை 
மேநசிக்க வேண்டும்‌: எல்லாரையும்‌ நேசிக்க மவண்டும்‌; 

அரசனையும்‌ நேசிக்க வேண்டும்‌ ஆண்டவனையும்‌ 
தேசிக்க வேண்டும்‌; உபாத்தியாயரையும்‌ நேசிக்க. 
வேண்டும்‌ என்றல்லாம்‌ பிரம்பின்‌ துணை கொண்டு 
போதிக்க முடியுமா? அடக்குமுறை எப்போதும்‌ 
தவருனாது; குழந்தை யுலகில்‌ முற்றும்‌ தவறானது. 

கட்டுப்பாடு குழந்தைக்கு ஓர்‌ உள்ளுணர்ச்சி' 
யாகவே வெளிப்பட்‌ வேண்டும்‌. குழந்தை சுதந்திர 
மாக இயங்கி இயங்கி அன்பு நெறியிலே செல்வதற்கு. 
முதியவர்கள்‌ தடையுத்தரவு போடலாகாது. அந்த. 
அன்பு நெறியிலே வளர விடுவதுதான்‌ முதியவர்‌ 
கடமையாகும்‌. குழந்தை தனக்கு உரிய வளர்ச்சி 
நெறியில்‌ வளரும்போதுதான்‌; பின்னாளில்‌ ஒரு நல்ல 
தேசப்‌ அத அத அம? உலகப்‌ பிரஜையாகவும்‌ வம 
முடியும்‌. 

ஜன சமூகம்‌ உண்டானது முதல்‌, குழந்தை மனித. 
னாகும்‌ சக்தியைப்‌ பெற்று அந்த முக்கியமான வேலை: 
யைச்‌ செய்துகொண்டுதான்‌ இருக்கிறது. குழந்தை. 
யிடமே உலக வளர்ச்சியின்‌ முன்னேற்றம்‌ ஒப்படைக்கப்‌ 
பெற்றிருக்கிறது என்று சொன்னாலும்‌ குற்றமில்லை. 
குழந்தை தன்‌ சக்தியினால்‌ வளர்ந்து சில முக்கிய 
அநுபவங்களைப்‌ பெற்றுக்‌ குறித்த காலத்தில்‌ தன்‌ 
உடம்பின்‌ பல உறுப்புக்களையும்‌ குறித்த ஒரு நிலைக்குக்‌. 
கொண்டு வருகிறது. இந்தப்‌ பிரமாண்டமான 
வேலையில்‌ முதியவர்‌ பிரமாதமாக உபகாரம்‌ ஒன்றும்‌ 
செய்துவிட முடியாது. 

குழந்தைப்‌ பருவத்தில்‌ ஏற்பட்ட சில அநுபவங்‌: 
களால்‌ பிற்கால வாழ்க்கை முழுவதும்‌ நிர்ணயிக்கப்‌: 
படுகிறது. குழந்தைப்‌ பருவத்தில்‌ சில அநுபவங்‌ 

உலகப்‌ பிரசித்தி பெற்ற மைக்கேல்‌ ஏன்‌ ஜலோ, 
லியோனார்டோ-டா-வின்ஸி, டாண்டே முதலான 
கலைப்‌ பெருஞ்‌ செல்வர்கள்‌ தோன்றிய இத்தாலி 
நாட்டிலே தோன்றி அவர்களைப்‌ போலவே குழந்தைக்‌ 
கலைஞராகிய இவரும்‌ உலகப்‌ புகழ்‌ பெற்றிருக்கிறார்‌. 
்‌ ஒரு நாள்‌ நண்பர்‌ ஒருவர்‌ மைக்கேல்‌ ஏன்ஜலோ 
விடம்‌ அவர்‌ மணம்‌ புரிந்து தம்‌ பெயரை நிலை நிறுத்த 
மக்கட்பேறு பெற்றிராதது குறித்து வருத்தம்‌ தெரிவித்‌ 
கார்‌. அதற்கு ஏன்ஜலோ, *இந்த என்‌ கலையே 
எனக்கு நாயகி. இந்தக்‌ காதலி எனக்கு எப்போதும்‌ 
உத்ஸாகமூட்டி வருகிறாள்‌. எண்‌ கலாசிருஷ்டிகள்‌ 
எல்லாம்‌ என்‌ குழந்தைகள்‌! இவை என்‌ பெயரைச்‌ 
சொல்லிக்கொண்டிருக்கும்‌?” என்று பதில்‌ சொன்னார்‌. 

மாண்டிஸோரிக்கோ குழந்தைப்‌ பணியே காதல்‌. 
உலகக்‌ குழந்தைகள்‌ எல்லாம்‌ இவர்‌ குழந்தைகள்‌. 
ஏன்‌ ஜலோவின்‌ கலைச்‌ செல்வங்கள்‌ அவரை அமர 
ராக்கியதுபோல்‌, குழந்தைக்‌ கல்வி இவரை அமரராக்கி 
விட்டது. 
இவர்‌ கண்ட குழந்தை யுலகம்‌ குறித்தும்‌, 
குழந்தைக்‌ கல்வி முறை குறித்தும்‌ நாம்‌ முக்கியமான 
விஷயங்களை த்‌ தெரிந்துகொள்வ தற்குமுன்‌, இவரது 
வாழ்க்கைக்‌ குறிப்புக்ககசா முறையாகத்‌ தெரிந்து 
ககொள்வோம்‌. 

இவரது வாழ்க்கைக்‌ கதைக்குள்‌ பிரவேசிப்பதற்கு 
முன்‌ வாசகர்களை இக்கதைக்கு உரியதொரு முன்வாசற்‌ 
பூஞ்சோலை வழியாக அழைத்துச்‌ செல்ல விரும்பு 
கிறேன்‌. இச்சோலைக்குக்‌ குழந்தையின்‌ இன்ப 
உலகம்‌” என்று பெயர்‌. 


 கணணைகட காகம்‌ மனடயரு. 

பள்ளிக்கு அனுப்புவது குழந்தைக்கும்‌ சிரமம்தான்‌; 
அருமைப்‌ பெற்றோருக்கும்‌ சிரமமான காரியம்தான்‌ ! 


பள்ளிக்கூடத்தில்‌ படித்தது போதாதென்று 
வீட்டிலும்‌ படிக்க வேண்டும்‌. பகற்பாடம்‌ போதா 
தென்று இராப்‌ பாடமும்‌ படித்தே தீர வேண்டும்‌. 
இடையிடையே இத்தகைய உழைப்பிலிருந்து குழந்‌ 
தைக்கு விடுதலை கிடைப்பதும்‌ உண்டு. 


வகுப்பறையிலிருந்து விளையாட்டுக்‌ களத்திற்குப்‌ 
போவதில்‌ குழந்தைக்கு ஓரளவு விடுதலை யுணர்ச்சி 
கிடைக்கத்தான்‌ செய்கிறது. எனினும்‌, விளையாட்டுக்‌ 
களத்திலும்‌ வகுப்பறை விதிகளைக்‌ கொண்டு வந்து 
குழந்தையின்‌ மகிழ்ச்சியைக்‌ குறைத்து விடுவதையும்‌ 
காண்கிறோம்‌. 


பாடப்‌ புத்தகங்களைக்‌ காட்டிலும்‌ கதைப்‌ புத்தகங்‌ 
கள்‌ குழந்தை யுள்ளத்தைப்‌ பெரிதும்‌ கவர்கின்றன. 
திடுக்கிடும்‌ நிகழ்ச்சிகள்‌ நிறைந்த கதைகளும்‌, நாவல்‌ 
களும்‌, சினிமாக்‌ காட்சிகளும்‌ குழந்தைக்கு இன்பம்‌ தரு 
கின்றன. ஓய்வு நேரங்களில்‌ குழந்தை இஷ்டப்படி 
ஓடி வி௯யாடியும்‌, தனக்கு இஷ்டமான சிறுகதை, 
தொடர்‌ கதைகளைப்‌ படித்தும்‌, தோழருடன்‌ உரை 
யாடியும்‌ இன்பமடைகிருன்‌. மறுபடியும்‌ இஷ்டம்‌ 
இல்லாமலே பள்ளிக்குப்‌ போகிறான்‌. 


படிப்பு ஒரு புறம்‌; விளையாட்டு மறுபுறம்‌; 
இடையே ஒரு குறுக்குச்‌ சுவர்‌. இந்தச்‌ சுவரைச்‌ 
சிறைச்சாலையின்‌ சுவர்‌ என்று மதிக்கிறது குழந்தை 
யுள்ளம்‌. படிப்பு அல்லது உழைப்பு என்ற சிறையி. 
லிருந்து விடுதலையாகி விளையாட்டு என்ற வெளி 

யுலகத்திற்கு வரும்போது, தாண்டி வரும்‌ குறுக்குச்‌ 
சுவர்‌ ஒருவகைச்‌ சிறை மதில்தானே? ஆனால்‌ இந்தச்‌ 
சுவர்‌ அவசியமானது என்றே கல்வி யுலகம்‌ கருதி 
வந்திருக்கிறது. 

இந்தக்‌ குறுக்குச்‌ சுவர்‌ இன்றியமையாததா? 
உழைப்பை இயற்கையாகச்‌ செய்து பள்ளிக்கூடத்‌ 
தையே குழந்தையின்‌ இன்ப உலகமாக்க முடியாதா? 
இது சாத்தியமே என்பது டாக்டர்‌ மாண்டிஸோரி 
தமது வாழ்க்கையில்‌ கண்டு காட்டும்‌ ஒரு மகத்தான 
உண்மையாகும்‌. 

படிப்பைக்‌ கடமையாகக்‌ கொள்ளாமல்‌ ஓர்‌ இன்ப 
உடைமையாகக்‌ கொண்டு வாழும்‌ முதியவர்களை நாம்‌ 
பார்க்கிறோமல்லவா? தங்கள்‌ வேலையைக்‌ காதலித்து 
அந்தக்‌ காதலைச்‌ செலுத்த வழியில்லாதபோது தோய்‌ 
பிடித்தவர்களாகும்‌ முதியவர்களையும்‌ கண்டிருக்கிறோம்‌. 
உழைப்பை இன்பமாகக்‌ கண்டவர்கள்‌ கட்டாய ஓய்வு 
பெற்ற காலத்தில்‌ சும்மா இருந்து சுகம்‌ அடைவதற்கு 
மாறாகச்‌ சோர்ந்து மாண்டு போவதையும்‌ காணலாம்‌. 
இத்தகைய்‌ நிலையைக்‌ குழந்தைகள்‌ விஷயத்திலும்‌ 
பயன்படுத்திக்‌ கொள்ள முடியும்‌ என்று கண்டுபிடித்‌ 
தார்‌ மாண்டிஸோரி அம்மையார்‌. ப 

கட்டாயமாகக்‌ கடமையாக மேற்கொள்ளும்‌ 
உழைப்பே துன்பமானது. ஒருவரும்‌ கட்டாயப்படுத்‌ 
தாத நிலையில்‌ இஷ்டமான வேலையை இன்பமாகவே 
செய்து கொண்டிருக்கும்‌ குழந்தைகளைக்‌ குறித்து 
மாண்டிஸோரிக்கு முன்பே சில சிறந்த கல்வி நிபுணர்‌ 
கள்‌ பிரஸ்தாபித்திருக்கிறார்கள்‌. டால்ஸ்டாய்‌ என்ற 
ரஷ்யப்‌ பேரறிஞரும்‌ இந்த உண்மையைத்‌ தமது. 

கும்‌. காட்சியை நாம்‌ காணச்‌ செய்தவர்‌ மாண்டிஸோரி 
அம்மையார்‌. குழந்தைக்கும்‌ குழந்தைக்கும்‌ இடையே 
யுள்ள உறவையும்‌ ஒரு புதுமையாகக்‌ காட்டும்‌ கல்வி 
முறையைக்‌ கண்டு காட்டியவரும்‌ இவரே. 

இந்த அற்புதத்தை இந்த அம்மையார்‌ எப்படி 
விளைவித்தார்‌? சரியான காலத்தில்‌, சரியான வேலையை 
ஒவ்வொரு குழந்தைக்கும்‌ அளிப்பதே இதன்‌ 
- இரகசியம்‌. குழந்தையின்‌ வயதிற்கு--அதாவது, அந்த 
வயதின்‌ தேவைகளுக்கு--இசைந்த வேலையாகவும்‌ 
அது அமையவேண்டும்‌. இசைந்த வேலை, உகந்த 
வேலை--இது உழைப்பை. இன்பமாக்கி, வேலையை 
விளையாட்டாக்கிக்‌ கொள்ளும்‌ இரகசியம்‌. 

இது எப்படிப்பட்ட வேலையாக இருக்கவேண்டும்‌? 
பொழுதுபோக்கும்‌ விளையாட்டல்ல இது. குழந்தை 
வளரத்‌ துணைபுரியும்‌ காரியமாகவே இந்த வேலை 
அமையவேண்டும்‌. வாழ்க்கையில்‌ குழந்தையின்‌ 
முக்கிய காரியம்‌ மேலோங்கி வளர்வதுதானே? 

இனி, எத்தகைய வேலை குழந்தையின்‌ வளர்ச்‌ 
சிக்கு உதவி செய்யும்‌ என்பதைப்‌ பார்க்கலாம்‌. முதிய 
வர்கள்‌ எத்தகைய வேலையைப்‌ பொதுவாக விரும்புவ 
தில்லையோ, அத்தகைய வேலையைக்‌ குழந்தை விரும்பு 
கிறது என்றால்‌ அது அதிசயமல்லவா? இந்த அதி 
சயம்‌ குழந்தை யுலகில்‌ உண்மையாக நடைபெறு 
வதைக்‌ காண்கிறோம்‌. 

பணம்‌ சேர்ந்துவிட்டால்‌ பணியாளரை வீட்டு 
வேலை போன்ற உழைப்பு வகைகளுக்கு அமர்த்திக்‌ 
கொள்கிறோமல்லவா? பாத்திரங்களை அடுக்குவது, 
வீட்டைப்‌ பெருக்குவது, கழுவிச்‌ சுத்தமாக வைத்துக்‌ 

முயன்று பார்க்கும்‌. தாயோ பயந்துபோவாள்‌; கோபிப்‌ 
பாள்‌. “தண்ணீரைத்‌ தொடாதே, துஷ்டப்‌ பயலே! 
சும்மா இருக்கமாட்டாயா?? என்று கூச்சவிடுவாள்‌ . 

இதனால்‌ குழந்தையின்‌ ஆற்றலை முடமாக்கிவிடு 
கிறாள்‌ தாய்‌,;--“என்ன செய்கிறோம்‌!' என்பதைப்‌ 
புரிந்துகொள்ளாமலே. பந்து விளையாட்டு எவ்வளவு 
முக்கியமானதோ அவ்வளவு முக்கியமானது தினசரி 
வாழ்க்கையின்‌ வேலைகளில்‌ கிடைக்கும்‌ அப்பியாசமும்‌. 
இந்த அப்பியாசம்‌ இன்றி வளரும்‌ குழந்தை சரியான 
வளர்ச்சி பெறுவதில்லை. 

தினசரி வேலைகளை உகந்து செய்யும்படி இயற்‌ 
கையே குழந்தைகளைத்‌ தூண்டுகிறது. இத்தகைய 
இயற்கைவேகத்தைத்‌ தடுப்பது குழந்தையின்‌ இன்ப 
வாழ்விலும்‌ வளர்ச்சியிலும்‌ குறுக்கிடுவதாகும்‌. 

குழந்தைக்கு வீடுதான்‌ முதலாவது பள்ளிக்கூடம்‌. 
குழந்தைக்குப்‌ பல்கலைக்‌ கழகமும்‌ வீடுதான்‌ என்று 
கூறுவதும்‌ பொருந்தும்‌. குழந்தையின்‌ இயற்கைக்‌ 
கல்விக்கு அதிசயமான: வாய்ப்புகள்‌ ஒவ்வொரு வீட்டி 
லும்‌ உண்டு. ப 

தயிர்‌ கடைதல்‌, கறிக்குக்‌ காய்‌ கிழங்குகளைத்‌ 
தயாரித்துக்‌ கொள்ளுதல்‌, பாத்திரத்தைக்‌ கழுவுதல்‌, 
பரிமாறுதல்‌ முதலான சந்தர்ப்பங்களைக்‌ குழந்தைகள்‌ 
பயன்படுத்திக்‌ கொள்வதால்‌, அவர்களுக்கு இன்பம்‌ 
பெருகும்‌; அறிவு வளரும்‌; நரம்பு சதைப்பற்று முதலிய 
வற்றை அடக்கி ஆளும்‌ ஆற்றலும்‌ ஏற்படும்‌. 

சிருஷ்டி-சக்தியில்தான்‌ குழந்தை ஈடுபடவேண்‌் 
டும்‌ என்று கருதுவோருண்டு. ஆனால்‌, சதைப்பற்று 
முதலியவற்றை அடக்கி ஆளக்‌ கற்றுக்கொண்ட பின்பு 

இந்த முரண்பாடான நிலையைத்‌ தெரிந்து 
கொண்டதும்‌, “இந்தக்‌ குழந்தைக்குத்தான்‌ என்ன 
முரண்டு!' என்று தாயோ, செவிலித்‌ தாயோ வேத. 
னைப்படுவதும்‌ உண்டு. இந்த நிலையில்‌, தன்முயற்சி 
யால்‌ செயல்புரிவதிலுள்ள இன்பத்தைக்‌ குழந்தை 
இழந்துவிடலாகாதே என்ற கவலை முதியவருக்கு 
ஏற்படுவதில்லை. 


தாஞகைச்‌ செயல்‌ புரியும்‌ இன்பத்தை மட்டுமா ?-- 
வளரும்‌ ஆற்றலையும்‌ ஒருவாறு இழந்து தவிக்கிறது 
குழந்தை. மூச்சுக்‌ காற்றைப்போல்‌ அவ்வளவு அவசிய 
மானது குழந்தைக்குத்‌ தான்‌ உகந்த வீட்டுவேலை 
களைச்‌ செய்து பார்ப்பதும்‌. 

இத்தகைய செயல்களைச்‌ செய்யக்‌ குழந்தையை 
உத்ஸாகப்படுத்த வேண்டும்‌. வெற்றி பெற்றால்‌ 
வியந்து பாராட்ட வேண்டும்‌; கோல்வியுற்றால்‌ ஊக்கம்‌ 
அளிக்க வேண்டும்‌. எல்லாருக்கும்‌ சுதந்திரம்‌ வேண்‌ 
டும்‌ என்று சொல்லும்‌ இந்தச்‌ சுதந்திர யுகத்திலே 
குழந்தைக்கும்‌ வயதுக்‌ கிசைந்த, வளர்ச்சிக்கு ஏற்ற, 
செயல்கள்‌ புரியச்‌ சுதந்திரம்‌ வேண்டும்‌. 


குழந்தையைப்‌ பேச விடுகிறோம்‌; நடக்க விடு 
கிறோம்‌. அப்படியே, தான்‌ உகந்த வீட்டு வேலைகளை 
யும்‌ செய்ய இடங்‌ கொடுப்பது அவசியமாகும்‌. தீராத 
அம்சங்களில்‌ சற்று உதவி செய்யலாம்‌; ஆனால்‌ குழந்‌ 
தையே மேலும்‌ மேலும்‌ முயன்று வெற்றி பெற வேண்‌ 
டும்‌ என்பதை நாம்‌ ஒருபோதும்‌ மறந்து விடலாகாது. 
நாம்‌ வழி காட்டலாம்‌; ஆனால்‌ நடக்க வேண்டியவன்‌ 


குழந்தை தான்‌. 

மாண்டிஸோரி இந்த உண்மையை நன்குணர்ந்து 
தமது கல்வி முறையில்‌ நன்கு பயன்படுத்திக்‌ கொண் 
டிருக்கிறார்‌. வீட்டு வேலைகளைச்‌ செய்ய வேண்டு 
மென்று குழந்தையைக்‌ கட்டாயப்படுத்துவதில்லை. 
உபாத்தியாயர்‌ செய்து காட்டுகிறார்‌; குழந்தை இஷ்டப்‌ 
பட்டால்‌ செய்து பார்க்கலாம்‌, அல்லது செய்யாமலும்‌ : 
இருந்துவிடலாம்‌. 

குழந்தை ஒரு செயல்‌ புரிவது தன்‌ வளர்ச்சிக்‌ 
காகவே தான்‌. முதியவர்‌ துடைப்பத்தை உபயோகிப்‌ 
பதற்கும்‌, குழந்தை உபயோகிப்பதற்கும்‌ வித்தியாசம்‌ 
உண்டு. குப்பையைப்‌ பெருக்கித்‌ தள்ளுவது அவசிய 
மென்று கருதி நாம்‌ துடைப்பத்தை உபயோகிக்கிறோம்‌. 
மீண்டும்‌ மீண்டும்‌ துடைப்பத்தை உபயோகிப்பதற்‌ 
காகவே குழந்தை குப்பையைக்‌ கொட்டிக்‌ கொட்டிச்‌ 
சுத்தம்‌ செய்து கொண்டிருப்பதைக்‌ காண்கிறோம்‌. 

இப்படித்‌ திரும்பத்‌ திரும்பச்‌ செய்து பார்க்கும்‌ 
பழக்கம்‌ குழந்தைக்கு இன்றியமையாதது என்பதைப்‌ 
பெற்றோர்‌ நன்குணர்ந்து கொள்ள வேண்டும்‌. இதைக்‌ 
குழந்தையின்‌ பிடிவாதமென்று கருதக்‌ கூடாது 
காலத்தை வீணாக்குகிருனே!” என்று கருதுவதும்‌ சரி. 
யன்று. வளர்ச்சிக்கு ஒரு சாதனம்‌ இது. 

வயது ஏற ஏறக்‌ கொஞ்சங்‌ கொஞ்சமாகச்‌ சிறு 
வன்‌ சாதாரண வாழ்க்கைச்‌ சுமைகளைத்‌ தன்‌ இளந்‌ 
தோள்‌ மீது ஏற்றிக்‌ கொள்வதைக்‌ காணலாம்‌. இதற்‌ 
குக்‌ குழந்தைப்‌ பருவத்துப்‌ பழக்கம்‌ ஓர்‌ அரும்பெருந் 
துணையாகும்‌ 

இந்தப்‌ பழக்கத்தால்‌ பின்னாளில்‌ எந்தக்‌ கடமை 
யையும்‌ அறபமாகக்‌ கருதாமல்‌ அநாயாசமாகச்‌ செய்‌ து 

முடிக்கும்‌ ஆற்றல்‌ பெருகுவதைக்‌ காணலாம்‌. அத்‌ 
தகைய செயல்‌-திறனுக்கு வித்தான பழக்கத்தை அலட்‌ 


சியம்‌ செய்யலாமா? 


அதைச்‌ செய்‌; இதைச்‌ செய்‌? என்று குழந்தை 
மீது கட்ட களைச்‌ சுமத்திவிடாமல்‌, தன்‌ உள்ளுணர்ச்‌ 
சிக்கும்‌ இயற்கை-வேகத்திற்கும்‌ இணங்கச்‌ செயல்‌ 
புரிந்து கொள்ளும்படி குழந்தைக்குச்‌ சுதந்திரம்‌ அளிப்‌ 
. பதுதான்‌ சிறந்த நல்வழியாகும்‌. 


படிப்பு விஷயத்திலும்‌ இந்தச்‌ சுதந்திர வழியே 
நல்லது என்பது மாண்டிஸோரியின்‌ வாழ்க்கை 
யநுபவம்‌. இது அம்மையார்‌ யுக்தியாகவோ, மேற்‌ 
கோளை வைத்துக்கொண்டோ வெளியிடும்‌ கொள்கை 


ய்னறு. 


குழந்தைக்குள்ளே ஒரு சக்தி இருக்கிறது: மின்‌ 
சாரம்‌ போல்‌ அவ்வளவு உண்மையான ஒரு ஜீவ 
சக்தி. பரிபூர்ண நம்பிக்கைக்கு உரிய சக்தி இது, 
இந்தச்‌ சக்தியை வீட்டிலும்‌ பள்ளிக்கூடத்திலும்‌ 
உணர்ந்து பயன்படுத்திக்‌ கொள்வதே குழந்தைக்கு 
வளரும்‌ கல்வி அளிக்கும்‌ ராஜவழி என்பது மாண்டி. 
ஸோரியின்‌ அநுபவ சித்தாந்தம்‌. 


இந்தக்‌ கல்வி-வழியில்‌ வீட்டைக்‌ காட்டிலும்‌ அதிக : 
மாக உதவுவது பள்ளிக்கூடம்‌ தாண்‌. இதற்கென்று 
தயாரித்த உபகரணங்களைக்‌ தக்க பயிற்கி பெற்ற 
உபாத்தியாயரே உபயோகிக்க முடியும்‌. குழந்தை 
களுக்கு எட்டும்‌ உயரத்திலுள்ள அலமாரிகளில்‌ இந்த 
உபகரணங்கள்‌ அணி அணியாகக்‌ கொலு வைப்பது. 
போல்‌ கவர்ச்சிகரமாக வைக்கப்‌ பெற்றிருக்கும்‌. வீட்டு 








வங 2 
வலதுபக்கம்‌. 


* தான்‌ இப்‌ 
போது போட்டது சரியா? ? என்று ஆலோசிக்கிருள்‌. 

லிருந்தே உள்ளத்தின்‌ ஆழத்தில்‌ நிகழ்வதை ஊகித்‌ 
துக்கொள்ள வேண்டும்‌. இந்த நிகழ்ச்சி சாதாரண 
மாகக்‌ குழந்தை யுலக மெங்கும்‌ நடைபெறுவதால்‌ 
இதை ஊகித்து அறிந்து கொள்வதில்‌ சிரமம்‌ இல்லை. 


தாய்மொழி எவ்வளவு கடினமாக இருந்தபோதி 
லும்‌ அதைக்‌ கற்றுக்கொள்வதில்‌ குழந்தைக்குச்‌ 
சிரமமோ களைப்போ ஏற்படுவதில்லை. நிழற்படம்‌ 
பிடிக்கும்போது ஒருவரைப்போல்‌ பத்துப்‌ பேரையும்‌ 
படம்‌ பிடித்துக்‌ கொள்வதில்‌ விசேஷ சிரமம்‌ ஒன்றும்‌ 
இல்லையே. ஆனால்‌ சித்திரம்‌ எழுதுவது இத்தகைய 
எளிய காரியமன்று. பத்துப்‌ பேரைச்‌ சித்திரிப்பது 
ஒருவனைச்‌ சித்திரிப்பதைக்‌ காட்டிலும்‌ அதிக சிரமமான 
வேலை தான்‌. 


நிழற்படம்‌ எடுப்பதும்‌ இருட்டிலே; இதை உரு 
வாக்கி வளர்த்துக்‌ காட்டுவதும்‌ இருட்டிலே நடை 
பெறும்‌ நிகழ்ச்சிதான்‌. இது இருட்டிலே நிலைத்துக்‌ 
கடைசியாக வெளிச்சத்தில்‌ வெளிப்பட்டு மாற்ற முடி 
யாத நிலையில்‌ இருக்கிறது. இது போன்ற ஒருவகை 
நிகழ்ச்சி குழந்தை . யுள்ளத்திலே பாஷையைக்‌ 
கற்க உதவும்‌ சூட்சும சாதனத்திலே நிகழ்வதாய்க்‌ 
௧௬ தக்கூடும்‌. 


குழந்தை பிறந்தது முதல்‌ சரியாகக்‌ கவனித்து 
வந்தால்‌ குழந்தை பேசும்‌ பொற்‌ சித்திர”மாவதற்கு 
முன்‌ சில மைல்‌-கற்களான நிகழ்ச்சிகளைக்‌ குறித்துக்‌ 
கொள்ள முடியும்‌. வெளித்‌ தோற்றத்தில்‌ விசேஷ 
மாறுதல்‌ இல்லாமலே உள்ளுக்குள்ளே லா அதிசயப்‌ 


பெருவளர்ச்சி நிகழ்வதைக்‌ காணலாம்‌. இந்த வளர்ச்‌ 

சிக்குத்‌ தக்கபடி வெளித்‌ தோற்றங்களில்‌ ஒரு 


தொடர்ச்சியைக்‌ காண முடியாது. 


குழந்தை சொற்களின்‌ பகுதிகளை உச்சரிப்‌ 
பதிலே தான்‌ முதல்‌ முதல்‌ வெற்றி காண்கிறது. அம்‌ 
“மாவை ம்மா? என்று தன்னை அறியாமலே சொல்லத்‌ 
தொடங்குகிறது; அர்த்தமில்லாமலே திருப்பித்‌ திருப்‌ 
பிச்‌ சொல்லிக்கொண்டிருக்கிறது. இப்படிச்‌ சில 
மாதங்கள்‌ கழிந்துவிடும்‌, வெளித்‌ தோற்றத்தில்‌ 
வளர்ச்சி தெரியாமலே. பிறகு திடீரென்று ஒரு முழு 
வார்த்தையைக்‌ குழந்தை சொல்லிவிடும்‌. 


. *அம்மா? *அப்பா' என்று தெளிவாகச்‌ சொல்லக்‌ 
கூடும்‌; ஒன்று அல்லது இரண்டு சொற்களுடன்‌ நீண்ட 
காலம்‌ அப்படியே இருப்பது போலத்‌ தோன்றும்‌; 
அபிவிருத்தி இல்லையோ என்று சொல்லவும்‌ தோன்‌ 
றும்‌. ஸ்தூல அபிவிருத்தியில்‌ இத்தகைய மந்த நிலை 
கண்டு முதியவர்கள்‌ அதைரியம்‌ அடையவும்‌ கூடும்‌. 
ஆனால்‌ திடீர்‌-நிகழ்ச்சிகளிலிருந்து: அகவாழ்வில்‌ ஒரு 
பெரு வளர்ச்சி தொடர்ந்து நிகழ்வதை ஊகித்துக்‌ 
கொள்ளுகிறோம்‌. 


குழந்தை-வளர்ச்சியின்‌ இந்த நியமத்தை உலக 
மக்களின்‌ சரித்திரத்திலும்‌ காண்கிறோம்‌. பல நூற்‌ 
ரண்டுகளாக ஜன சமுதாயம்‌ வளர்ச்சி பெரறுத நிலை 
யில்‌ இருப்பதாகவும்‌, திடீர்‌- நிகழ்ச்சிகளால்‌ புரட்சிகர 
மான வளர்ச்சி ஏற்படுவதாகவும்‌ சரித்திரம்‌ தெரிவிக்கிற 
தல்லவா? சரித்திரம்‌ வெளித்‌ தோற்றத்தைத்‌ தான்‌ 
பதிவு செய்து காட்டுகிறது. உள்ளுக்குள்ளே 
தொடர்ந்த வளர்ச்சி இருப்பதைத்‌ தான்‌ திடீர்‌- நிகழ்ச்‌ 

சிகள்‌ வெளியிடுகின்றன. இப்படித்தான்‌ வரலாற்றுத்‌ 
தத்துவம்‌ உணர்ந்த அறிஞர்கள்‌ ஊகம்‌ செய்வார்கள்‌. 

குழந்தை பாஷை கற்கும்‌ கதையும்‌ நாகரிகம்‌ 
வளர்ந்துவரும்‌ கதையை நினைவூட்டுகிறது. வார்த்தை 
வார்த்தையாக மெள்ள மெள்ளக்‌ கற்றுவருவதுடன்‌, 
திடீரென்று உரிய பருவத்தில்‌ வார்த்தைப்‌ பிரவாகமே 
வந்துவிடுகிறது. ஒவ்வொரு குழந்தைக்கும்‌ இந்தப்‌ 
பருவத்தை ஒட்டி மூன்று மாதங்களில்‌ பெயர்ச்‌ சொற்‌ 
களும்‌ வினைச்சொற்களும்‌, காலம்‌, பால்‌, வேற்றுமை 
முதலான விகற்பங்களுடன்‌ எளிதாக வசமாகி விடுகின்‌ 
றன. இரண்டாம்‌ ஆண்டின்‌ இறுதிப்‌ பருவத்திலே 
ஒவ்வொரு குழந்தையிடத்திலும்‌ இத்தகைய நிகழ்ச்சி 
யைக்‌ காணலாம்‌. இரண்டாவது வயதிற்குப்‌ பின்‌ 
இது தொடர்ந்து நடைபெறுகிறது. 

சாதாரண வாக்கியங்கள்‌, தொடர்‌ வாக்கியங்கள்‌, 
இறந்தகால நிகழ்கால எதிர்கால வினைச்‌ சொற்கள்‌ 
முதலியன திடீரென்று குழந்தை வாயிலிருந்து புறப்‌ 
படக்‌ காண்கிறோம்‌. இப்படித்‌ தாய்மொழி அல்லது 
சூழ்நிலமொழி குழந்தைக்கு வசமாகிவிடுகிறது. இதன்‌ 
பொருள்‌ என்ன? உள்மனம்‌ தயாரித்துவரும்‌ மூல 
பொக்கிஷம்தான்‌ புறமனத்திற்குப்‌ புதையல்‌ எடுத்த 
பொருள்‌ போலக்‌ கிடைத்துவிடுகிறது. 

இந்தப்‌ புதிய சக்தியைப்‌ பெற்றுக்கொண்ட 
குழந்தை பேசத்‌ தொடங்கிவிட்டால்‌, மேலும்‌ மேலும்‌ 
பேசிக்கொண்டேதான்‌ இருக்கும்‌. ஒரே பேச்சுப்‌ பிர 
ளயம்தான்‌. முதியவர்களுக்குப்‌ (போதும்‌, போதும்‌” 
என்று ஆகிவிடும்‌. இரண்டரை வயதில்‌ குழந்தை 
யின்‌ ஜீவயாத்திரையிலே ஒரு பெரிய மைல்‌-கல்‌ இது. 

சுருங்கச்‌ சொன்னால்‌, குழந்தை வளர்ச்சிக்கு 
இயற்கை அமைத்திருக்கும்‌ வழியிலே முதியவர்களாகிய 
நாம்‌ இடையூறு விளைவிக்கலாகாது. நமது பேராசை 
களுக்கும்‌ வாழ்க்கை யின்பங்களுக்கும்‌ குழந்தையை 
இடையூருகக்‌ கருதித்‌ தாதிவசமோ, உபாத்தியாயர்‌ 
வசமோ ஒப்புவித்து *அப்பாடா!? என்று இருப்பதும்‌ 
தவறு. 


கருப்பை என்ற சிறையிலிருந்து வெளிப்பட்டு 
வந்த குழந்தையைச்‌ செல்வர்கள்‌ ஒரு செவிலித்‌ 
தாயிடம்‌ சிறை வைப்பது குழந்தையின்‌ அறிவு-வளர்ச்‌ 
சியை அடக்கி ஒடுக்குவதேயாகும்‌. வளர்ப்புத்‌ தாய்‌ 
அல்லது *ஆயாள்‌” குழந்தையை நெடும்பொழுது 
தூங்க வைத்து விடுவாள்‌. இது இயற்கைக்கு விரோத 
மான காரியம்‌. 

அன்பின்‌ பெயராலேயே நடந்தாலும்‌ பிசகு 
பிசகு தான்‌! குழந்தையைத்‌ தாலாட்டித்‌ தூங்கப்‌ 
பண்ணுவதுதான்‌ நாம்‌ அதற்குச்‌ செய்யவேண்டிய 
கடமை என்று கருதுவது குழந்தைக்‌ கலையின்‌ அடிப்‌ 
படையையும்‌ அறிந்துகொள்ளாதவர்‌ நிலை... 

வேண்டாத சமயமெல்லாம்‌ தூங்கச்‌ செய்வது 
குழந்தையை அனாவசியமாக ஒருவகை 4ஹிப்னாடிஸ” 
நித்திரைக்கு உட்படுத்தி வலிமை வாய்ந்த சித்தத்தால்‌ 
பலவீனமான சித்தத்தை அடக்கியாளுவதாகும்‌. இது 
எப்படிக்‌ குழந்தைக்கு நலம்‌ தரும்‌? உறக்க மருந்து 
கொடுத்துக்‌ குழந்தையை உறங்கச்‌ செய்வதற்கும்‌, 
இந்தத்‌ தாலாட்டு முறைக்கும்‌ அதிக வேற்றுமை 
யில்லை. _ 

மார--13 



























































௮0 மாண்டிஸோரி காணும்‌ குழந்தை மாண்பு 


தொட்டுப்‌ பார்த்‌ 'மிருதுவானதா? சொர சொ 
ரப்பானதா?? என்று தெரிந்து அந்த உணர்ச்சியை 
அநுபவிப்பதற்கும்‌ குழந்தை ஆசைப்படுகிறது. இந்த 
உபகரணங்கள்‌ ஐந்து வயதுவரை நிலவுகின்ற 
உணர்ச்சிப்‌ பருவத்திற்கு உபயோகமானவை. 














௦9 


சிப்‌ பருவங்கள்‌ 


டைலாச 





தன்னை வசீகரித்த பொருள்களை வைத்துக்‌ கொண்டு வெகு சிரத்தையுடன்‌ 
“பாலிஷ்‌' போடுவதில்‌ ஈடுபட்டிருக்கிறான்‌ 








உப்புக்‌ கா௫ுதத்தில்‌ வெட்டி ஓட்டப்பட்டிருக்கும்‌ எழுத்துக்கள்‌ மீது 
தன்‌ விரலால்‌ எழுதிப்‌ பார்த்து அதன்‌ வரிவடிவத்தைக்‌ கிரூத்துக்‌ 
கொள்வதில்‌ ஈடுபட்டிருக்கிறுள்‌ :சிறுமி, சிறுவனோ மரத்தாலாகய 
பலவித நிறையுள்ள கட்டைகளைக்‌ கண்ணைக்‌ கட்டிக்கொண்டட 
கையாண்டு பிரித்து வைத்துக்‌ கொண்டிருக்கிறான்‌ 

இப்பகுதியில்‌ பெரிய பெரிய மாறுதல்களைக்‌ குழந்‌ 
தையிடம்‌ காணலாம்‌. புதிதாய்ப்‌ பிறந்த குழந்தையை 
ஆறு வயதுக்‌ குழந்தையுடன்‌ ஒப்பிட்டுப்‌ பார்த்தால்‌ 
இந்த மாறுதல்களைப்‌ பளிச்சென்று எவரும்‌ கண்டு 
கொள்ள முடியும்‌. இத்தகைய விசேஷ மாறுதல்களை 
ஆறுவயதுமுதல்‌ பன்னிரண்டு வயது வரையுள்ள 
காலப்‌ பகுதியில்‌ நாம்‌ காண்பதில்லை. உடல்‌ வளத்‌ 
தையும்‌ உடல்‌ உரத்தையும்‌ ஒருவகை மன அமைதி 
யையும்‌ இந்தக்‌ காலப்பகுதியில்‌ (6 வயது முதல்‌ 12 
வயதுவரை) நாம்‌ காண்கிறோம்‌ என்பது வெளிப்படை. 
. எனினும்‌, முதல்‌ ஆறுவயதுக்‌ காலம்போல்‌ இக்காலப்‌ 
பகுதி அடிப்படை மாறுதல்களைச்‌ செய்து கொள்‌ 
வதற்கு உரிய பருவம்‌ அல்ல என்றுதான்‌ சொல்ல 
வேண்டும்‌. 


பன்னிரண்டு முதல்‌ பதினெட்டு வயதுவரையுள்ள 
காலத்தை மூன்றாவது பருவம்‌ என்று குறிப்பிடலாம்‌. 
இதில்‌ ஏற்படும்‌ மாறுதல்கள்‌ முதலாவது பருவத்தை 
நமக்கு நினைவூட்டுகின்றன. இதைக்‌ குழந்தை- 
வளர்ச்சியின்‌ இறுதிப்‌ பகுதி எனலாம்‌. 


இந்த இறுதிப்‌ பகுதியையும்‌ இரண்டு உட்பிரிவு 
களாகப்‌ பிரிக்கலாம்‌. 12 முதல்‌ 1௨ வயதுவரை ஒரு 
பிரிவு; 15 முதல்‌ 18 வரை இரண்டாம்‌ பிரிவு. இந்தப்‌ 
பகுதியில்‌ குழந்தை வளர்ச்சியின்‌ முதிர்ச்சி நிலையைக்‌ 
காண்கிறோம்‌. பதினெட்டு வயதுக்குப்‌ பின்‌ வயது 
முதிர்கின்றதே ஒழிய, வேறு விசேஷ மாறுதலை 
காண்பதில்லை. இனி, முதற்பகுதியில்‌ நிகழும்‌ அதிசய 
மாறுதல்களைக்‌ கவனிப்போம்‌. 

“இப்போது கொஞ்சம்‌ கணக்குப்‌ போடுவேன்‌” என்று, ஒன்று, பத்து 
நூறு, ஆயிரமாகப்‌ பிரித்துக்‌ காட்டப்பெற்றிருக்கும்‌ 'மணிச்சட் டத்தை: 
லவத்துக்கொண்டு கூட்டல்‌ கற்பதில்‌ ஈடுபட்டிருக்கிறான்‌ . 
பயிற்கியென்றும்‌, ஏற்ற சூழ்நிலையை அமைத்துக்‌ 
கொடுப்பதே உபாத்தியாயரின்‌ கடமையென்றும்‌ தமது 

நீண்ட கால அநுபவத்தின்‌ பயனாகக்‌ கூறியுள்ளார்‌. 
இவர்‌ காணும்‌ புதிய உலகம்‌ 

கருவில்‌ உருவாகும்போதே கல்வியைத்‌ தொடங்க. 
லாம்‌ என்பதும்‌, வாழ்க்கையின்‌ ஆரம்ப ஆண்டுகளில்‌ 

